

तुंहिजो ई जसिड़ो गायां तुंहिजी थी मां चवायां।  
तुंहिजे लाइ मिठा दिलबर घर घर में फेरियूं पायां॥  
तुंहिजी लिंग लगी आ मति प्रेम में पगी आ।  
दर्द जोति दिलि जगी आ वणु वणु पेई वाझायां॥१॥

सूरति तुंहिजी सलोनी सुख देवी अमड़ि जी छोनी।  
श्री रोचल संत ढिटोनी तुंहिजी चेरी थी चवायां॥२॥

मुंहिजी साइणि साहिबिजादी तुंहिजी बे मुल्ही आ बांदी।  
थींदी अ हाकिमड़े हेकांदी तुंहिजो थी सुखिड़ो चाहियां॥३॥

तूं दिलिड़ी अ जो धणी आं मूं मस्तक सुहग मणी आं।  
मुंहिजो वारु वारु रिणी आ हिकिड़ो न थोरो लाहियां॥४॥

आउं आहियां गरीबि गोली लोदियां लालन हिंडोली।  
बान्हप जी सदां बोली हुजतड़ी न होत हलायां॥५॥

तुंहिजे दरस जी प्यासी दिलिड़ी फिरे उदासी।

न का माउ हिति न मासी कहि खे मां हालु बुधायां॥६॥

तुंहिजी पोरिहियति पनिहारी जुतिड़ी छंडण वारी।

तुंहिजी सेवा करियां सारी सीनो न कढ़हीं साहियां॥७॥

हाणे बाझ करि बाझारी जियेई मायड़ी मैथिलि प्यारी।

बुधां कथा कुरिब वारी लालन थी मां लीलायां॥८॥

सतिगुरु कृपालु थींदो सभु कष्टड़ो कटींदो।

गरीबि श्री खण्डि गढ़ींदो नितु मंगल थी मनायां॥९॥